

இது நம்ம பூமி

இயற்கையை அழித்து வாழ்ந்திட நினைத்தால் நியாயமா?

மடியினில் சுமப்பவள் மனதினை வதைத்தால் தாங்குமா?

இறைவன் தந்த இந்த இயற்கையினை உந்தன் நெஞ்சம் மறந்ததேன்? சோலைவனமும் அதன் மகரந்தமும் நாம் இழந்து தவிப்பதும் ஏன்?

இன்னும் கொஞ்சம் யோசித்தால் இயற்கையை நேசித்தால்

சொர்க்கமென பூமியை மாற்றலாம்

நீயும் நானும் உலகின் வளங்களை போற்றிப் போற்றிக் காப்போம்

வானும் மண்ணும் இனிவரும் உயிர்களை போற்றிப் போற்றிக் காப்போம்

இறைவன் தந்த இந்த இயற்கையினை உந்தன் நெஞ்சம் மறந்ததேன்? சோலைவனமும் அதன் மகரந்தமும் நாம் இழந்து தவிப்பது ஏன்?

வானவில் யாவும் மறைந்தே கறைந்தே போனதே

வண்டும் குருவியும் காற்றலைக் கதிர்களில் மடியுதே

ஏன் இந்த சோகம் உயிர்களின் சாபம் அவைகளும் வாழ்ந்திட ஏங்குதே..?

பிறந்தது தவறா? இறப்பது சரியா?

வாழ்விடம் தேடி வருந்துதே..!

மாற்றம் கொள்வோம் மண்ணுயிர் காக்க

இது நம்ம பூமி -2

ஏற்றம் கொள்வோம் இமையமும் வாழ்ந்திட

இது நம்ம பூமி -2

இறைவன் தந்த இந்த இயற்கையினை

உந்தன் நெஞ்சம் மறந்ததேன்?

சோலைகளும் அதன் மகரந்தமும் நாம் இழந்து தவிப்பது ஏன்?

பசுமையில் நனைந்திடும் வயல்வெளி உன் பசி போக்குதே..!

அதை பட்டா போட உன் மனம் ஏனோ ஏங்குதே?

உரமென்று விஷத்தை நிலங்களில் விதைத்தாய்

இதுதான் சொர்க்க பூமியா?

வானிலை மாறுதே பனிமலைக் கறையுதே

உலகினை காத்திட வழியில்லையா?

வயல்கள் யாவும் வியர்வையில் நனைப்போம்

இது நம்ம பூமி -2

உலகம் யாவும் பசுமையை விதைப்போம் இது நம்ம பூமி-2